

ملک میں تحقیق مخطوطات کے کام کا جائزہ

محمد اورنس نیبر☆

مخطوطات کی حفاظت اور تحقیق ہمارا قومی عمل اور دینی فریضہ ہے۔
تحقیق مخطوطات کا یہ مقصود نہیں کہ نص (من) کو لکھ دیا جائے اور اس کے مشکل
مقلقات کی وضاحت اسی طرح کر دی جائے کہ کتاب میں مؤلف کے کام سے تجلوز محسوس ہو یا
اس کے علمی کام میں اپنی بھی ایک گونہ شرکت کو تجھنی بنا دیا جائے۔ بلکہ تحقیق کا مقصود یہ ہوتا
ہے کہ نص (من) کو علمی اور تحقیقی اصول و قواعد کے مطابق پیش کیا جائے جس میں توضیح نص
اور نص (من) کا ضبط صحیح نظر آتا ہو۔

پاکستان میں تحقیق مخطوطات

ملک میں تحقیق مخطوطات کا نوق توندر ہی ملتا ہے مگر جو اوارے اس کام کی سرو سستی کر سکتے
تھے انہوں نے بھی اس کام کو بست معمولی حیثیت دی۔ مثلاً یونیورسٹی لاہور نے اپنے طلبہ اور
رسروج سکالرز میں پاک و ہند کے علماء کی کلوشوں کو موضوع بحث ہلانے کا رجحان عام کیا جن میں
مخطوطات کی تحقیق بھی شامل تھی۔ مگر وہاں بھی تحقیق مخطوطات کی قتل ذکر تعداد سانچے نہیں
آئی۔

اس طرح اسلامی یونیورسٹی اسلام آباد سے بھی یہ توقع تھی کہ اپنے طلبہ میں اس نوق کو
اجاگر کرنے کے لئے تحقیق مخطوطات کی بہت افزائی کرے گی۔ مگر یہاں بھی مسلسل یہ سوچا اور
سمجا گیا کہ ہمارے طلبہ ابھی تحقیق مخطوطات کا صحیح فہم نہیں رکھتے حالانکہ تحقیق کے بارے میں
کوئی تک پڑھائے جلتے ہیں مزید یہ کہ اس کام کے لئے ایک وسیع لابیرینٹ کے نہ ہونے کا
غدر بھی کیا جاتا ہے۔

☆ اسٹنٹ پروفیسر (حدیث و علوم الحدیث) کلیئے اصول الدین، ائمۃ نیشنل اسلامی یونیورسٹی، اسلام آباد

اوارہ تحقیقات اسلامی اسلام آباد نے بھی اپنے قیام سے لے کر اب تک چند مخطوطات کی تحقیق پر اکتفا کیا اور یہ بھی تحقیقین کی ذاتی دلچسپی کے سبب ممکن ہوا۔ اب تک مکمل سلسلہ پر تحقیق مخطوطات کے سلسلے میں ہونے والی کوششوں کو ہم چار اقسام میں منقسم کر سکتے ہیں:

- ۱۔ وہ مخطوطات جن کی تحقیق ملک میں ہوئی مگر ان کی طباعت باہر ہوئی جیسے "مسند العیالی"
- ۲۔ تحقیق ارشاد الحق اثری، اصلیتی کی "الشورادنی اللختہ" تحقیق: د-احمد خان
- ۳۔ وہ مخطوطات جن کی تحقیق باہر ہوئی۔ مگر طباعت ہمارے ملک میں ہوئی مثلاً "بجم الفڑ"
- ۴۔ تحقیق ڈاکٹر ایس ایم نان
سے۔ کچھ ایسے بھی مخطوطات ہیں جن کی تحقیق و طباعت ملک میں ہی ہوئی۔ جیسے "العل الملاعیہ" تحقیق: ارشاد الحق اثری
- ۵۔ اسی طرح نایاب کتب کی تصویری اشاعت جیسے "الد غل فی اصول المحدث" مصر: مولانا عبد الرشید نعمانی۔ کراچی ۱۹۹۹۔

- ان میں کچھ مخطوطات کی تحقیق اور خوبصورت طباعت مع اعلیٰ کفظہ و جلد اور پھر ان کی معقولی قیمت یہ سب کچھ علم کی خدمت کی نشاندہی کرتی ہے نہ کہ تجارت کی۔
- ان تحقیقات میں تحقیقین کی عربی زبان پر دسترس کے ساتھ دیگر علوم سے گردی وابستگی اور معرفت صاف نظر آتی ہے۔
- ان کتابوں کی تحقیق، ترتیب، ترقیم و ہوامش، اختصار، جامیعت اور مخطوطے کے مختلف نسخوں کے درمیان فرق کی نوعیت وغیرہ کو جس طرح اور جس جدید انداز سے پیش کیا گیا ہے وہ یقیناً تحقیق کے منبع اور اس کے مطابقوں کے میں مطابق ہے جو کسی بھی عرب یا مغرب کے علم کے تحقیقی کام سے کسی طرح بھی کم نہیں۔
- تحقیقین نے ان کتب کی تحقیق میں ایک مخطوطے پر اکتفاء نہیں کیا بلکہ ایک سے زائد مخطوطات کو حاصل کر کے اپنے محدود وسائل بھی استعمال کئے۔ پھر ان میں سے سچے ترین نسخے کا انتخاب کر کے اسے نص (متن) کی حیثیت دی۔ اور دوسرے مخطوطات سے مقابلہ کر کے حاصلے میں بلا اختصار ان کا بھی ذکر کیا۔
- کتابت کی غلطیں بھی شدتو مثار دیکھنے میں آئیں۔ پروف ریڈنگ کے کام کو مکمل احتیاط سے

مرانجام دیا گیا۔

اس بہتر اور قتل قدر علمی کام کے منصہ شہود پر آئے کی وجہ محققین کی ذاتی دلچسپی کے علاوہ ان اواروں کی سرسری ہے جنہوں نے محققین کی محنت، قابلیت اور ان کے ذوق سليم سے بھروسہ فائدہ اٹھایا۔

تحقیق مخلوطات میں حتی المقدور کوشش کے پہنچوں کوئی نہ کوئی کمی رہ جاتی ہے۔ اور بقول امام شافعی اللہ تعالیٰ نے اپنی کتب کو ہر قسم کی ظہیری اور بحول سے محفوظ رکھا ہے کسی دوسری کو نہیں۔ اس لئے میں ان محققین کے علمی فضل و مقام کا اعجزاف کرتے ہوئے انتہائی عاجزی کے ساتھ چند امور کی جذب توجہ مبنیوں کرانے کی جہالت کروں گہ۔

تحقیق نص کے بارے میں آراء:

اس ضمن میں پہلی اہم بات نص (من) کا صحیح طور پر اخراج کرنے والی ہے۔ اس کو صحیح طور پر کس طرح نکلا جائے۔ محققین کی اس سلسلے میں دو آراء ہیں۔ اور ہر رائے کے بے شمار موبیکین ہیں۔

○ پہلی رائے کے مطابق اخراج النص صحت کا اتزام کرتے ہوئے اور مزید فوائد کی طرف اشارہ کئے بغیر کر دی جائے تو اس کا قاری یا محقق کو کوئی فائدہ نہیں پہنچ سکتے۔ نص کی توضیح حاصل ہے، اختلاف تخفیف کے بارے میں معلومات کی فراہمی، نص (من) میں لئے گئے اقتضایات، مراجع اور پھر بغیر اثبات کے ان تمام چیزوں کی توضیح کے لئے مصلدرا کا کھون و خیرو یہ سب امور بہت اہم ہیں۔ مگر اس رائے پر محققین کی ایک قلیل تعداد نے عمل کیا ہے۔ اس لئے کہ یہ کام مراجح اور مصلدرا کی عدم موجودگی اور وسائل کی تخلی کے باہم تفاہ دینے والا عمل ہے۔

○ دوسری رائے یہ ہے کہ اخراج نص میں حاصل ہے اور تعلیقات و غیرہ کی ضرورت نہیں۔ اور نہ ہی مصلدرا اور تصحیف و تحریف اور نکاح کی نص (من) میں ظہیری کی نشاندہی کی ضرورت ہے۔ صرف نص (من) کا اخراج ہی کافی ہے۔ اس رائے کے موبیکین نے بہت سے مخلوطات تحقیق کے بعد طبع کر دیے ہیں اور دنیا میں اپنی ان کلوشوں کو پھیلا بھی دیا ہے۔ اس کا نقصان یہ ہوا ہے کہ محققین کو جب بھی ان کتب کی طرف رجوع کرنا پڑا تو وہ اس نتیجے پر پہنچے کہ اس قسم کی غیر صحیح کتب سے بہتر ہے کہ اصل مخلوط سے ہی رجوع کر لیا جائے۔

○ ایک تیسرا رائے بھی مانے آئی ہے کہ اخراج النص جس مدل میں موجود ہے بغیر کسی

تغیر اور تصحیح کے آنچ چاہیے تاکہ اصل مخطوط مارکیٹ میں ہو اور اہل علم اس سے براہ راست فائدہ اٹھا سکیں۔ ان کی دلیل یہ ہے کہ مخطوطات میں بہت سے الفاظ اور تعبیرات میں نہائی یا مخالف کی طرف سے کچھ ایسے طرز اور انداز اپنائے جاتے ہیں جو مولف یا ناٹخ کے زمانے کی طرز لغت کی نمائندگی کرتے ہیں۔ یہ انداز ہمیں اس سے بھی باخبر کرتا ہے کہ اس زمانے میں تنہیب کیا تھی اور لغوی ترقی کے مدارج کیا کیا تھے۔ لیکن تحقیق مخطوط کی صورت میں یہ سب جیسے اوجبل ہو سکتی ہیں اس رائے کے موید اکثر اہل مغرب ہیں یا وہ جوان سے متاثر ہیں غالباً انہوں نے یہ سمجھا کہ جس طرح یورپین زبانیں بذریعہ اپنی موجودہ حالت میں آگئے بڑی ہیں بیسیہ اسی طرح عربی زبان بھی تدریجی ارتقاء سے اس مقام تک پہنچی ہے۔

ہماری رائے میں تحقیق نص مخفن لکھنے کا ہم نہیں کہ جو چاہے یہ کام کر دے۔ بلکہ مصنف کے کام کو ایک جدید طرز پر پیش کرنے کا ہم ہے جیسے مصنف نے خود اپنے دور میں اس کام کو جدید انداز سے پیش کرنے کی کوشش کی۔ اسی طرح یہ بلکہ بھی عقلی طور پر نمائندہ ہو گی کہ ایک ایسے مخطوطے میں ہم ایک نحوی یا امنی غلطی کو تسلیم کر لیں جسے عربی زبان کے علم نے لکھا ہو۔ ممکن ہے یہ مزعومہ غلطی بھی مصنف کے زمانے کی زبان یا ناٹخ کے زمانے کی زبان کی نمائندگی کرتی ہو۔

تحقیق نص سے مراد یہ بھی نہیں کہ محقق کو صرف عربی آنچ چاہیے بلکہ اسے مختلف علوم کا ماہر ہونا چاہیے اس لئے کہ تحقیق متن کے لئے موضوع کتب پر دسترس بھی از بس ضروری ہوتی ہے۔

غلطی اور سقطات کی نمائندگی:

پہلی دو آراء میں نص کو صحیح نکالنے پر تقریباً اتفاق رائے پایا جاتا ہے کیونکہ مصنف یا ناٹخ کی غلطی سے متنبہ کرنا محقق کا کام ہے۔ نیز جمل سقطات (Omissions) ہیں اس مشکل کو بھی حل کرنا محقق کی ذمہ داریوں میں سے ہے۔

مجموع الفزر میں رقمہ 131، 315,308 اور 566 میں جو احادیث روایت کی گئی ہیں ان میں سقطات ہیں۔ ان Omissions کو مکمل شکل میں پیش کرنا ممکن تھا۔ اگر محقق کو اللفنی کی کتاب الاربعین میسر آ جاتی جس کے متعدد نسخے یورپ اور عرب دنیا کی لاہبریوں میں موجود ہیں تو کتاب الاربعین کی احادیث نمبر 8, 11, 13 اور 35 ان سقطات کی نمائندگی کرتی۔ دیکھئے آخر میں

”کتاب الاربعین“ للسلفی کی فوٹو کالی نمبراً علامت ۔ ان احادیث کی نشاندہی کرتی ہیں جو ”بیجم الفتن“ میں تاکمل ہیں۔

یہاں حل ”الدلائل فی اصول الحدیث“ کا ہے۔ جس میں بے شمار مقلقات پر دو تین سطروں کے سقطات ہیں۔ حتیٰ کہ کتاب کے پہلے صفحہ پر امام حاکم کا ہم الحافظ البیع لکھا گیا ہے جب کوہ اہن البیع کے ہم سے محدثین کے ہم معرف ہیں۔ ناشر نے پرانی کتب کو تصویری شکل میں شائع تو کر دیا مگر دوسرے نئے یا کتاب کی طباعت یا اس کی خبر و اطلاع کے حصول کی کوشش ہی نہیں کی گئی۔ پروفیسر بیمز رابسن نے ۱۸۵۳ میں اسی کتاب ”الدلائل فی اصول الحدیث“ کو تحقیق کر کے ترجمہ سیمت شائع کیا تھا۔ شیخ راغب البلاخ کی شائع شدہ کتاب جو تحقیق کے وقت پروفیسر رابسن کے پاس تھی کے علاوہ دیگر مخطوطات کو بھی تحقیق نے سامنے رکھا۔ اس طرح کتاب کی بڑی محنت کے ساتھ نوک پلک درست کر کے اسے شائع کیا۔ رابسن کی تحقیق سے اندازہ ہوتا ہے کہ طبلخ کے مطبوع نئے میں بے شمار سقطات اور افلاط ہیں۔ دیکھئے فوٹو کالی نمبراً، ایک مستشرق نے اس مخطوطے کو بڑی محنت اور جانقفلی سے خود لکھا اور مخطوطے کے مختلف نسخوں کے درمیان مقابلہ کر کے نص (تین) کا انتہائی صحیح اور انسب انداز سے اخراج کیا۔ جبکہ پاکستان میں تصویر کو طبع کر دیا گیا۔ اور نص کے صحیح اخراج کی کوشش ہی نہیں کی گئی۔ مزید یہ کہ دونوں کتبوں کے پہلے صفحہ کو مقابلہ کر کے دیکھا جائے تو تصویری نسخہ میں بے شمار افلاط و سقطات بھی ہیں۔

”العلل المتناهیة“ کی نص میں بھی سقطات موجود تھے۔ مگر وہی محنت شائع سے دوسرے نسخوں اور قتل اعتمدو مصلوہ کے ذریعے سے ان سقطات کو دور کیا گیا۔

یہ مناسب معلوم ہوتا ہے کہ کسی بھی مخطوطے پر کام کرنے سے قبل مصنف مخطوط کی تمام علمی کتب کو حاصل کیا جائے خواہ وہ مطبوعہ ہوں یا غیر مطبوعہ، اس کے علاوہ سارے علمی کام کو جو مصنف کے بارے میں مظہر عام پر آپکا ہو، ضرور حاصل کیا جائے اس طرح کتاب کے سقطات وغیرہ کی اصلاح میں کافی مدد ملتے ہیں۔ جیسا کہ محمود محمد نیتوں کی کتاب ”السلفی اثر علماء الزین“ اور اسی طرح حسن عبد الحمید صلح کی کتاب ”الحافظ ابو طاہر السلفی“ دراصل مؤلف مرحوم نے کتاب ”بیجم الفتن“ کو جولائی ۱۹۷۲ء میں کہیج یونیورسٹی میں تحقیق کر کے پی۔ اچھے ذری کی ذکری حاصل کی اور بعد میں اپنے اس رسالہ کے ایک حصے کا عربی ترجمہ بعنوان ”الحافظ ابو طاہر السلفی“

شائع بھی کیا بہر حال مطبوعہ کام کی موجودگی تحقیق کے عمل کو مزید بہتر بنا لئے میں مددے سکتی ہے

مصنف کی غلطی کی اصلاح

اسی طرح مصنف یا مبلغ کی غلطی یا سو کی اصلاح بھی تحقیق مخلوط میں ایک اہم کام ہے بلاشبہ مصنف کی غلطی کی اصلاح ایک دشوار کام ہے شاید اسی وجہ سے اس قدر کی اختلاف مسئلہ پر محمد بنین کرام بھی ایک جامع رائے قائم نہ کر سکے مگر کچھ بنیادی وقاعد کی نشاندہی انہوں نے ضرور کی ہے۔

قاضی عیاض فرماتے ہیں : "اکثر مشیخ کا نقل روایت میں یہی مندرجہ رہا ہے کہ جس طرح اسے نہ ہے یا وہ روایت پہنچی ہے اسے بغیر کسی تبدیلی کے من و عن کتاب میں درج کرو جائے" ۔

دوسری طرف الہ علم کی ایک معقول تعداد سلسلہ و قرأت میں کی گئی افلاط کی نشاندہی ضرور کرتی ہے۔ خواہ وہ کتاب کے حاشیہ میں ہی کیوں نہ کرنی پڑی۔ لیکن اصل کتاب جس حالت میں ہے اسے دیسے ہی بلقی رکھتے ہیں۔

مگر کچھ لوگ اس غلطی کی اصلاح کی جرات بھی کر لیتے ہیں۔ مہدا کوئی ملاائق اس اصلاح کی جرات کر بیٹھے اور جو بے علم ہے وہ اس علی کتاب کی غلطی پر مسلط ہو جائے۔ الالمع :

186-185

مندرجہ بلا اصولوں کے مطابق "المدخل فی اصول الحديث" کے مبصر نے صفحہ ۱۰ کی نص میں غلطی کو حاشیہ میں بزم خلیل لکھا مگر غلطی سے وہ خود حفظ نہ رہ سکے۔ مثلاً تدریب میں عبارت یوں درج ہے "..... سمعت احمد بن حنبل صح من الحديث سبعمائة الف و کسر" جب کہ یہ عبارت "الدخل میں سبعمائة الف حدیث" لکھی ہے۔ پھر حاشیہ میں اس غلطی کی اصلاح تو نہیں کی گئی مگر وہی جو عبارت درج کی گئی وہ تدریب کے متن سے بالکل غیر متعلق ہے۔ وہی تو حافظ ابو زرعة کے بارے میں امام تیہقی کے ملاحظات ہیں نہ کہ امام احمد کے قول کے بارے میں۔ دیکھئے صفحہ ۵۵ تدریب الراوی۔

اسی طرح الدخل کے اسی صفحہ ۱۰ پر متن کی عبارت یعنی سبعین الف حدیث حفظاً لکھا ہے مگر اس پر جو حاشیہ آرائی کی گئی وہی سقط کے ساتھ خوبی غلطی کا بھی ارتکاب کیا

کیا حاشیہ میں عبارت یوں لکھی ہے :

”..... یملی سبعین حدیثاً حفظاً“ جبکہ اسے یوں ہوتا ہے ”یملی سبعین الف حدیث حفظاً“ ریکٹے ”الد خل“ کی فونو کالپی نمبر ۳۔ حاشیہ میں دی گئی عبارت اور تدریب الراوی کے صفحہ ۵۵، ۵۶ کی عبارت، دونوں کا بغور مطالعہ اس فرق کو واضح کر دے گے ○ جیسا کہ پہلے عرض کیا گیا ہے کہ نص محقق کی شرح اہم نہیں بلکہ تو پیش النص اور اس کا ضبط یہ دونوں تحقیق مخطوط کے اساسی مقاصد ہیں۔

”المدخل فی اصول الحدیث“ میں تصویری نص کو من و عن کیا گیا ہے۔ مگر تو پیش النص اور اس کا ضبط کرنے کی بجائے نص متحقق کی شرح پر نور دیا گیا جو اردو میں لکھی گئی۔ مزید یہ کہ یہ شرح مصنف کی گلر سے بھی ہم آہنگ نہیں جو بجائے خود تحقیق کے اساسی مقاصد کے خلاف ایک امر ہے۔

تحقیق حدیث شد

اسی طرح مخطوط میں وارد شدہ احادیث بھی تو پیش النص کے زمروں میں آتی ہیں۔ جن کی تجزیع بھی تحقیق مخطوطات میں شامل ہے۔ اس عمل سے مصنف کی حدیثی ملاجیتوں یعنی رجال حدیث اور حدیث کے اختیار کرنے کے مراتب و طبقات کا علم ہوتا ہے اس طرح مصنف کا حدیث میں ایک مرتبہ و مقام متنیں کرنے میں مدد ملتی ہے۔

مشکلات القراءة:

ایک اور اہم مشکل جو تحقیق مخطوطات میں شامل ہے وہ مخطوط میں بعض کلمات کے غیر واضح ہونے کی وجہ سے ان کی صحیح القراءہ ہے۔ یہ بھی بے شمار اور متعدد ہوتی ہیں۔ اسی سبب سے ان کا کوئی عام قاعدة نہیں۔ لیکن خاص حالات میں ان کا خاص مطالعہ ضروری ہے تاکہ محقق ایک میں لفظ تک پہنچ جائے۔ اس صورت میں محقق کو ہو گا یہ کہ وہ خود ہی اس مشکل سے نکلنے کا راستہ تلاش کرے۔

مزید یہ کہ ایک مشکل لفظ کے استعمال سے متعدد احتکات پیدا ہو جاتے ہیں۔ لہذا اس کے حل کے لئے صحیح تعبیر اختیار کرنا بھی ضروری ہوتا ہے۔ اس سلسلے میں کوئی خاص منبع اور قاعدة تو نہیں مگر کچھ مبلویات ضرور ہیں۔ اس لئے کہ ہر خاص مشکل خاص طریقے سے ہی حل ہوتی ہے اور اسی مناسب سے اصول و قواعد متنیں کئے جلتے ہیں۔

پہلی بات جو حقیق کے لئے قتل غور ہے وہ یہ ہے کہ وہ اس مشکل کے حل کے لئے کچھ اور وجودہ و اسباب پر غور کرے۔ یعنی وہ یہ دیکھے کیا یہ نتائج کی کارستنی ہے یا مصنف سے سو ہوا ہے یا مولف نے جمل سے اقتباس لیا ہے وہ اصل مرتع نہیں ہے۔ اسی تحقیق کو شخص سے حقیق صورت واضح ہو جائے گی۔ محمد شین نے اس قسم کی کوششوں کا اقتدار کا نام دیا ہے۔

مثلاً ایک حدیث جملوں بن سلمہ روایت کرتے ہیں جو انہوں نے عن ایوب عن ابن سیرین عن الی ہریرہ عن النبی صلی اللہ علیہ وسلم روایت کی ہے۔ یہ حدیث ایوب کے علاوہ ان کے معاصرین میں سے کسی کے پاس نہیں۔ اب جرح کرنے سے قبل ہمارے لئے مناسب ہو گا کہ ہم دیکھیں کہ ایوب سے جملوں کے علاوہ بھی کوئی اور روایت کرتا ہے۔ اگر کوئی راوی طلباتا ہے تو اس کا مطلب ہے کہ جملوں کے علاوہ اور لوگوں نے بھی ایوب سے روایت کی ہے۔ اسی طرح ابن سیرین سے ایوب کے علاوہ کوئی اور بھی روایت کرتا ہے یا نہیں۔ اگر کرتا ہے تو حدیث کی اصل (Source) مل جاتی ہے اسی طرح حضرت ابو ہریرہ سے ابن سیرین کے علاوہ دوسرے بھی روایت کرتے ہیں۔ اسی طرح آپ صلی اللہ علیہ وسلم سے ابو ہریرہؓ کے علاوہ اور صحابہ بھی روایت کرتے ہیں یا نہیں۔ بینہ اسی طرح نص کی مشکلات، اس کی علل اور پھر ان کے مصادر معلوم کئے جاسکتے ہیں۔

بلاشبہ کتبت کی بہت سی مشکلات بعض حروف کے باہم قابل تقابل ہونے سے یا لکھائی میں ایک دوسرے کے قریب ہونے سے ہوتی ہیں۔ جو باوقات نتائج پر بھی تختی رہ جاتی ہیں۔ نتیجتاً "و" قرات میں غلطی کر کے کتابت کر دیتھا ہے۔ اس لئے اس مشکل سے نہیں کے لئے یہ مناسب نہیں ہو گا کہ اس کی اصلاح اپنی طرف سے کر دی جائے۔ بلکہ مناسب ہو گا کہ مخطوط میں لفظ کے پہل کو ذہن نہیں کرے۔ اس کی ظاہری مشکل کو پاکل تبدیل نہ کرے اور جو اس غیر مفہوم لفظ کی حدود ہیں ان سے تخلیز نہ کرے اگر خدا نخواست اپنی طرف سے لفظ کی صحیح قلم سے کر دی گئی تو پھر اس مشکل کو بیشکل ہی حل کیا جاسکے گا۔

مثلاً "معجم السفر كالنقط" "معجم الشعرا" کے قابل ہے۔ ابو طاہر السفی کی کتاب کا نام "معجم السفر" قرار پا چکا ہے۔ ہمیشہ بیشی لا بحری میں اس کتاب کا مخطوط موجود ہے اس کے پہلے صفحہ پر نتائج کی غلطی سے "معجم الشعرا" لکھا ہوا ہے اور پھر آری ہے بھی بھی نام

تائید کے طور پر برائلن سے لے کر اپنی فہرست میں لکھ دیا ہے اور اسے ایک الگ کتاب قرار دیا ہے اگر اس مشکل لفظ کو ملاجع ایک دفعہ نہیں بلکہ بار بار پڑھتا اور کتاب کے مواد کو بھی جانچتا تو شاید اس مشکل کا حل جلد بازی کے بغیر پیلت "معجم السفر" مطبوعہ پاکستان نے اس مشکل کو حل کیا اور ہمیا کہ مشکل میں باہم تقابل ہونے سے ملاجع التباہ کلخاں ہو گیا ہے اور یہ لفظ "معجم الشعراء" نہیں بلکہ "معجم السفر" ہے بلکہ اس ہم کی کوئی کتاب السنی نے تصنیف نہیں کی۔

تحصیف و تحریف:

○ تصحیف: حرف کے نقطے یا اس کی حرکات میں تبدیلی کہ خط کی صورت بلی رہے تو اسے تصحیف کہتے ہیں۔ جنے نہت اور راطہ، لٹڈ، انفل، العل، عباں، عیاش، حمزہ، جرو، ثوری، توڑی

- تحریف: سے مراد
- اصل مقصود سے بہت جانا
- کام میں انسافہ یا لقص
- بعض کلمات کی تبدیلی

نصوص کی تحقیق میں تصحیف و تحریف سے پہنچا ایک بڑا اہم اور پر خطر مرحلہ ہے۔ نص کو جس طرح مولف نے لکھا اور پیش کیا، تحقیق کی ذمہ داری ہے کہ وہ اسے ہر قسم کے عیب سے پاک کر کے پیش کرے۔ یہ کام اس لحاظ سے بھی بہت اہم ہے کہ یہ نص زیور طباعت سے آزاد است ہو گی اور طالب علم کے ہلکا ایک وقیع یا غیر واقع چیز قرار پائے گی۔ ہو سکتا ہے تحقیق کے بعض پہلوؤں میں اس سے انماض بردا جانا صحیح سمجھا جاتا ہو۔ مثلاً نقل کی توثیق میں، مراجح یا اقتباسات کی تحریج میں یا فمارس سازی میں غلطی کو غیر اہم سمجھا جانا، مگر بہرحال کسی لفظ کا ترک کر دینا یا اس کو اصل جگہ سے زائل کر دینا بھی اہل تحقیق کے ہلکا یا علم کی دنیا میں قتل عذر چیز نہیں ہے۔ اس کا سبب ان کے ہلکی غفلت، جہالت یا جان بوجہ کر تصحیف اور تحریف کا ارتکاب کرنا ہے کہ یا تو تحقیق نے یہ مل خاص مہارت دکھائی ہے یا مصنف کا مذاق اڑایا ہے یا اس کی تفہیج مقصود ہے۔ یہ خطرہ اس وقت مزید سامنے آتا ہے جب کسی مصنف لفظ پر اپنا عقیدہ بنا لیا جائے یا کوئی اور لفظ سمجھ کر اس پر عمل کر لیا جائے۔

امام سیوطیؒ نے تدریب میں لکھا ہے کہ عیسائیوں نے ایک لفظ میں نقطے کی بدولت دعوکہ
کھلایا اور اس کی شکل کی صحیح کی وجہ سے کفر کا ارتکاب کیا۔

الله تعالیٰ نے انجلی میں فرمایا تھا: ”یا عیسیٰ انت نبیٰ و لدتك من البَّتُول“ (ترجمہ)
”اے عیسیٰ! تو میرا نبی ہے میں نے تجھے بتوں سے پیدا کیا ہے۔“ انہوں نے صحیح کی اور اسے
یوں پڑھا ”انت نبیٰ و لدتك من البَّتُول“ (ترجمہ) ”تو میرا بیٹا ہے بتوں سے میں نے ہی
محض لفظ پر عمل در آمد کس قدر خطرناک ہو سکتا ہے اس کی مثل حضرت مہنگی کی طرف
منسوب وہ خطا ہے جس میں انہوں نے حال رقہ کے لئے یہ لکھا ”اذا جاءكم هذا فاقبلوه“
جب یہ تمہارے پاس پہنچے تو اسے قبول کرو۔ تو مبلغ نے یا قاری نے اس کو محض لکھا یا پڑھا اور
”فاقبلوه“ کی بجائے ”فاقتلوه“ یعنی ”اے قتل کر ڈالا“ پڑھ لیا۔ اور پھر بعد میں ہو حلوقات
پیش آئے وہ غالباً اسی تصحیح کا نتیجہ تھے۔

”معجم السفر“ ہو یا ”العلل المتناهية“ دونوں شخوں کا مقارنة، مختلف مراجع کی
طرف رجوع، حرف کی پیکل کا صحیح اندازہ وغیرہ کی وجہ سے تحقیق نص میں بحمد اللہ کسی تصحیح یا
تحريف کا وقوع حتی المقدور نظر نہیں آیا۔ یوں لگتا ہے کہ تحقیقین نے بھرپور ذمہ داری بھاکر اس
اہم اور پر خطر مرحلے کو بذی کامیابی کے ساتھ ملے کیا ہے۔

تحقیق کی خصوصیات:

تحقیق میں درج ذیل خصائص کا ہوتا اس لئے ضروری ہے تاکہ اس کا عمل اور محنت کار آمد
اور مفید ہو بصورت دیگر یہ آسان کام نہیں ہے۔ ان خصائص میں سے کچھ تو علم کا تقاضا کرتی ہیں
اور کچھ اخلاقی، لیکن اخلاقی خصوصیت ہر لحاظ سے اعلیٰ درجہ رسمتی ہے کیونکہ علم کا جو ہر یہی
اخلاقی عمل ہے۔

- امانت و صبر۔ بغیر کی پیشی کے صحیح نص لکھنے۔ یہ عمل، کام، وقت اور محنت کی قریبانی مانگتا
ہے اور مسلسل صبر کا تقاضا بھی کرتا ہے۔
- علیٰ قابلیت۔ اس سے مراد وہ علم ہے جو مخلوط سے متعلق ہے تاکہ اس پر ایک دسترس
حاصل ہو، اور اس کام کے لئے علیٰ و ذہنی طور پر پا خبر ہو۔ اور جو کچھ اس کتاب میں ہو اسے
اجنبی طرح سمجھ بھی سکے۔

محقق اور مصنف

محقق کے لئے یہ ضروری ہے کہ :

- اس کی فکر مصنف کی فکر سے ہم آہنگ ہو۔ اس کا علم بھی مصنف کے علم کے قریب ہو۔
- یا کم از کم مصنف کے الفکار کے بارے میں محقق پوری طرح باخبر ہو۔
- مصنف کے کام کا منبع اچھی طرح بدقت جانے کے وہ کیسے نقل کرتے ہیں یا کس طرح اختصار سے کام لیتے ہیں اور کون سی بات کس کتاب سے یا مؤلف سے پسند و ہپسند کرتے ہیں اور کن کن باتوں میں وہ متفرد ہیں اور کن باتوں میں وہ نقل ہیں۔

محقق اور کتاب کے مصلوڑ:

- محقق نے جس کام کو ہاتھ لگایا ہے۔ اس کتاب کے موضوع کے بارے میں مزید مصلوڑ کا علم ہو۔ پھر بعد میں مصلوڑ کتب کو دیکھے۔ اس کا فائدہ یہ ہے کہ ان مصلوڑ کی اور موضوع کی معرفت کے بعد یہ علم ہو جائے گا کہ مصنف کی اس کتاب کا کیا فائدہ ہو سکتا ہے۔ اور مصنف نے بھی محقق کو کتنا فائدہ پہنچایا۔ اس ضمن میں یہ باتیں یاد رکھنے کے قتل ہیں۔
- قمش شم فتش ”پلے جھاؤ دیجئے“ پھر فلاش کیجئے“ والا اصول سامنے ہو۔ کیونکہ مخف جمع و ترتیب مقصود نہیں بلکہ تحقیق مقصود ہے۔

- محقق اقتباسات کو اس کے اصل مصدر سے نکالنے کے لئے کوشش یہ کرے کہ اوقتنامہ کو استعمال میں لائے کیونکہ ہر نامہ مقلل صحیح نہیں ہوتا۔
- محقق شخصوں میں شکوت سے ضرور آگاہ کرے۔ اسنے اور اختلاف طرق کی وجہ سے شخصوں میں بڑا فرق واقع ہو جاتا ہے۔

یہ سب خصوصیات ”معجم السفر“ اور ”العلل المتباہية“ کے محتفظین میں بدروجہ اتم موجود ہیں اور بلاشبہ ان کی یہ انجک کلوشیں پاکستان جیسے فیر عرب ملک نہیں اسلامی ورش کی حنفیت اور ان سے گمراہی وابستگی کی روشن دلیل ہے۔

ایک اور بات بھی عرض کرتا چلوں کہ قاری اور سامع یہیشہ آواز میں خاص زیر و بم اور کتاب میں رموز و اوقاف کے شدید مختلط ہوتے ہیں۔ جس کا فائدہ یہ ہے کہ سامع کے وقت یا کسی چیز کو پڑھنے وقت بات کو بالسانی سمجھا جا سکتا ہے۔ ہر زبان میں لکھنے اور پڑھنے کے قاعدے اور ضابطے مقرر ہیں مگر عربی زبان کا محلہ تو قتل رحم ہے۔ اس سلسلے میں جو قاعدے اور ضابطے متفق علیہ ہیں اگر ان پر عمل کر لیا جائے تو پھر بھی قاری یا سامع کی کچھ ضروریات پوری ہوتی

ہب مثل کے طور پر:

Full Stop	.	نقطہ
Comma	,	نامہ
Semi Colon	:	الشولة المنقوطة
Sign of interrogation	□	علامة الاستفهام
Sign of exclamation	!	علامة الانفعال
Colon	:	النقطتان
Dash وغیرہ	-	الشرط

”معجم السفر“ میں اس کا اہتمام شروع کیا گیا ہے جبکہ ”العلل المتباہية“ میں ان خاطبتوں پر عمل انسب مقلالت پر دیکھا گیا ہے۔ آخر میں ادارہ تحقیقات اسلام آباد کا تھہ دل سے شکرگزار ہوں کہ اس اہم موضوع پر اعتماد خیال کے لئے مجھے موقع دیا اور اس کا اہل سمجھا مزید یہ کہ پاکستان بھر کے علماء کی تحقیق کلوشوں سے مستفید ہونے کی فرصت فراہم کی امید ہے کہ ادارہ کی یہ کوشش مستقبل میں اسلامی دریش کی حوصلت اور تحقیق کے لئے مزید حوصلہ کلوشوں کو بروئے کار لائے گی۔